

प्रधानमंत्री नरेन्द्र मोदी की दो दिवसीय इजरायल यात्रा 25 से

रक्षा, एआई पर होगी द्विपक्षीय चर्चा

नई दिल्ली, 23 फरवरी. प्रधानमंत्री नरेंद्र मोदी 25-26 फरवरी को इजरायल का दौरा करेंगे, जिसमें रक्षा, कृत्रिम बुद्धिमत्ता (एआई) और साइबर सुरक्षा पर द्विपक्षीय बैठकों में चर्चा होगी. यह मोदी का इजरायल का दूसरा दौरा है; पहले वह जुलाई 2017 में गए थे. इजरायल के प्रधानमंत्री बेंजामिन नेतन्याहु ने भी मोदी के स्वागत में इसे 'दो वैश्विक नेताओं के बीच एक शक्तिशाली गठबंधन' करार दिया.

मोदी की यात्रा को लेकर आलोचनाएं भी हैं. अल जज़ीरा ने कहा कि भारत की इजरायल नज़दीकी फिलिस्तीन के प्रति समर्थन को कमजोर कर सकती है. हालांकि, भारत की नीति व्यावहारिक और स्वतंत्र है, जिसमें इजरायल और फिलिस्तीन के साथ संबंध अलग-अलग तरीके से



संचालित होते हैं. यात्रा से पहले भारत-अरब विदेश मंत्रियों की बैठक में फिलिस्तीन के प्रति समर्थन दोहराया गया और गाजा के पुनर्निर्माण पर चर्चा हुई. विदेश मंत्रालय ने बताया कि भारत ने इजरायल के साथ रणनीतिक और आर्थिक साझेदारी को बढ़ाने के साथ-साथ अरब देशों के साथ मजबूत संबंध बनाए रखने का संतुलित दृष्टिकोण अपनाया है. इजरायल उच्च तकनीकी और

सैन्य सहयोग का महत्वपूर्ण स्रोत है, जबकि भारत-इजरायल-यूएई-अमेरिका और भारत-मध्य पूर्व-यूरोप आर्थिक गलियारा जैसी परियोजनाओं में सहयोग से क्षेत्रीय स्थिरता और प्रगति सुनिश्चित होती है. दौरे के दौरान दोनों पक्ष रक्षा, एआई, साइबर सुरक्षा और नवाचार पर विस्तार से विचार-विमर्श करेंगे, जिससे द्विपक्षीय रणनीतिक साझेदारी और मजबूत होगी.

सोशल मीडिया प्लेटफॉर्म एक्स पर मोदी ने कहा कि भारत-इजरायल दोस्ती विश्वास, नवाचार और शांति व प्रगति पर आधारित है. वे अपने दौरे में प्रधानमंत्री बेंजामिन नेतन्याहु के साथ द्विपक्षीय सहयोग और महत्वपूर्ण मुद्दों पर बातचीत करेंगे. इजरायली प्रधानमंत्री नेतन्याहु ने भी कहा कि दोनों देशों का संबंध एक सशक्त वैश्विक गठबंधन का प्रतीक है और एआई, सुरक्षा तथा क्षेत्रीय सहयोग में साझेदारी लगातार नई ऊंचाइयों को छू रही है. इस दौरे से रक्षा, कृषि, जल प्रबंधन और नवाचार सहित राजनीतिक, आर्थिक और तकनीकी क्षेत्रों में भारत-इजरायल संबंध और मजबूत होंगे.

सीधे बैंक में आएगा बंद पड़े पीएफ खाते का पैसा

नई दिल्ली. कर्मचारी भविष्य निधि संगठन के खाताधारकों के लिए एक बेहद राहत भरी खबर सामने आई है. श्रम मंत्रालय ने पीएफ से जुड़ा एक बड़ा फैसला लिया है. मंत्रालय की नई योजना के तहत, बंद पड़े खातों का पैसा बिना किसी कागजी कार्रवाई के सीधे आपके बैंक अकाउंट में जमा कर दिया जाएगा. इस नई योजना में उन इनऑपरेटिव या निष्क्रिय खातों को शामिल किया है, जिनमें एक हजार रुपये या उससे कम की राशि जमा है. विभाग की ओर से दी गई जानकारी के अनुसार, खाताधारकों को अब अपनी तरफ से कोई भी आवेदन जमा करने की जरूरत नहीं पड़ेगी. जिन लोगों के खाते आधार कार्ड से जुड़े हुए हैं, उनके बैंक अकाउंट में विभाग द्वारा तुरंत पैसा ट्रांसफर कर दिया जाएगा.

राष्ट्रपति भवन में मुर्मु ने दी श्रद्धांजलि

प्रधानमंत्री नरेंद्र मोदी ने इसे औपनिवेशिक प्रतीकों से आगे बढ़कर भारतीय अस्मिता को सम्मान देने की दिशा में महत्वपूर्ण कदम बताया. उपराष्ट्रपति सी.पी. राधाकृष्णन ने कहा कि राजाजी की प्रतिमा का अनावरण औपनिवेशिक प्रभावों से मुक्ति की दिशा में एक महत्वपूर्ण कदम है और यह बदलाव केवल प्रतीकात्मक नहीं, बल्कि सेवा और शासन के दृष्टिकोण को दर्शाता है.

राजगोपालाचारी की प्रतिमा का अनावरण किया. राष्ट्रपति ने इसे गौरव का क्षण बताते हुए कहा कि राजाजी की स्मृति भारत के आत्म-गौरव और सेवा की परंपरा का प्रतीक है. उन्होंने बताया कि राजाजी ने अपने कक्ष में रामकृष्ण परमहंस और महात्मा गांधी के चित्र लगाकर अस्थाय और सेवा को सर्वोच्च स्थान दिया. प्रतिमा को ब्रिटिश वास्तुकार एडविन लुटियंस की प्रतिमा के स्थान पर स्थापित किया गया है.



नई दिल्ली, 23 फरवरी. राष्ट्रपति द्रौपदी मुर्मू ने सोमवार को राष्ट्रपति भवन में महान स्वतंत्रता सेनानी और पहले भारतीय गवर्नर जनरल चक्रवर्ती

तिरुपति लड्डू मामले में आंध्र की जांच समिति चुनौती खारिज की

नयी दिल्ली, 23 फरवरी. उच्चतम न्यायालय ने तिरुपति मंदिर के लड्डूओं के घी में मिलावट की जांच के लिए एक-सदस्यीय जांच समिति बनाने के आंध्र प्रदेश सरकार के फैसले को चुनौती देने वाली याचिका को सोमवार को खारिज कर दिया. मुख्य न्यायाधीश सूर्य कांत और न्यायमूर्ति जॉयमाल्या बागची की पीठ ने डॉ सुब्रमण्यम स्वामी की ओर से दायर रिट याचिका पर सुनवाई करते हुए यह फैसला सुनाया. याचिका में कहा गया था कि अगर राज्य समानांतर रूप से जांच करता है तो शीर्ष अदालत द्वारा गठित विशेष जांच दल (एसआईटी) की आपराधिक जांच में खेल पड़ेगा. उच्चतम न्यायालय ने कहा कि दोनों ही प्रक्रियाएं कानून के हिसाब से चलती रहनी चाहिए. पीठ ने कहा कि एसआईटी की जांच पूरी हो गयी है और राज्य की प्रशासनिक जांच से उसपर कोई प्रभाव नहीं पड़ेगा. एसआईटी ने अपनी अंतिम रिपोर्ट जनवरी में प्रस्तुत कर दी थी.

अमेरिका के उत्तर-पूर्वी हिस्से में बर्फीला तूफान

वाशिंगटन , 23 फरवरी. वाशिंगटन डीसी. से लेकर बोस्टन तक अमेरिका के उत्तर-पूर्वी हिस्से में एक तेज बर्फीला तूफान पहुंच गया है, जिससे यात्रा पर रोक लगाई गई, स्कूल बंद किए गए और हजारों उड़ानें रद्द करनी पड़ीं.

► हजारों उड़ानें रद्द और स्कूल बंद

नेशनल वेदर सर्विस ने इसे 'उत्तर-पूर्व के लिए बड़ा शीतकालीन तूफान' बताया. मौसम विभाग के अनुसार सोमवार तक उत्तरी मिड-अटलांटिक और उत्तर-पूर्वी क्षेत्रों में तेज बर्फबारी होगी, कुछ जगहों पर एक घंटे में दो से तीन इंच बर्फ गिरने की संभावना है, जबकि कुल बर्फबारी दो फीट तक पहुंच सकती है.

न्यूयॉर्क सिटी में रविवार रात 9 बजे से सोमवार दोपहर तक यात्रा पर प्रतिबंध लगा दिया गया. मेयर जोहरन ममदानी ने सभी गैर-जरूरी यात्रा से बचने का निर्देश दिया. सोमवार को शहर के स्कूल



भी बंद रहेंगे. न्यू जर्सी और रोड आइलैंड में भी सड़कों पर रात के समय निकलने पर रोक और यात्रा प्रतिबंध लागू किए गए, कई राज्यों ने आपातकाल घोषित किया. हवाई यात्रा भी प्रभावित हुई है. रिपोर्ट के अनुसार एयरलाइनों ने रविवार और सोमवार के लिए लगभग 8,000 उड़ानें रद्द कीं,

जिनमें बोस्टन और न्यूयॉर्क की उड़ानें सबसे अधिक प्रभावित रहें. ला गार्डिया और जेएफके हवाई अड्डों पर रविवार को करीब आधी उड़ानें रद्द करनी पड़ीं. बोस्टन और पूर्वी मैसाचुसेट्स में दो फीट तक बर्फ गिरने और 75 मील प्रति घंटे तक की हवाओं का अनुमान है.

वाशिंगटन डीसी. में गीली बर्फ के कारण सधीय एजेंसियों ने दो घंटे की देरी से काम शुरू करने की घोषणा की, जबकि कई स्कूलों ने छुट्टी या देरी से खुलने का फैसला किया. मौसम विभाग ने चेतावनी दी कि तेज तटीय हवाएं डेलावेयर से केप कॉड तक बाढ़ ला सकती हैं, जिससे सड़कें डूब सकती हैं और संरचनात्मक नुकसान हो सकता है. लगभग 54 मिलियन लोग तूफान के रास्ते में हैं. मौसम विभाग के अनुसार यह तूफान मंगलवार सुबह तक उत्तरी न्यू इंग्लैंड से आगे निकल जाएगा.

पानीपत रिफाइनरी में मजदूरों का प्रदर्शन

सीआईएसएफ पर पथराव, तोड़फोड़ की घटनाएं

पानीपत, 23 फरवरी . रिफाइनरी में मजदूरों ने सोमवार को ओवरटाइम और अधिकारियों के दुर्व्यवहार सहित अन्य मांगों को लेकर प्रदर्शन किया. गेट नंबर 4 पर जमा लगभग 40 हजार मजदूरों ने शांतिपूर्वक धरना देने के बजाय लाठी-डंडों और पत्थरों से सीआईएसएफ कर्मचारियों पर हमला कर दिया. प्रदर्शन के दौरान निर्माणाधीन प्रोजेक्ट के पास खड़ी 10 से अधिक गाड़ियों में तोड़फोड़ हुई. सुरक्षा बलों ने स्थिति नियंत्रित करने के लिए दो हवाई फायर किए.

सीआईएसएफ और पुलिस ने मिलकर माहौल को शांत किया. डीएसपी सिटी राजबीर ने बताया



कि मजदूरों ने अपनी मांगों लिखित रूप में पेश की हैं और स्थिति फिलहाल शांतिपूर्ण है. रिफाइनरी के अंदर कई प्रोजेक्ट्स पर काम चल रहा है, जहां ठेकेदारों के तहत करीब 35 से 40 हजार मजदूर कार्यरत हैं. सुबह 9:30 बजे गेट

नंबर 4 पर धरना शुरू हुआ, अधिकारियों की समझाइश के बावजूद मजदूरों ने हिंसक रवैया अपनाया. दोपहर 1 बजे सीआईएसएफ कर्मचारियों और मजदूरों के बीच कहासुनी के बाद मामला बिगड़ गया.

पूर्व केंद्रीय मंत्री मुकुल रॉय का निधन

कोलकाता, 23 फरवरी. पश्चिम बंगाल के जाने-माने नेता और पूर्व केंद्रीय रेल मंत्री मुकुल रॉय का 23 फरवरी (सोमवार) को कार्डियक अरेस्ट से निधन हो गया. वे 71 वर्ष के थे और साल्ट लेक के प्राइवेट अस्पताल अपोलो में रात करीब 1:30 बजे अंतिम सांस ली.

मुकुल रॉय तृणमूल कांग्रेस के संस्थापक सदस्य और पार्टी के प्रमुख रणनीतिकारों में से एक थे. 1998 में झुस्ख गठन के बाद उन्होंने संगठन को मजबूत करने में महत्वपूर्ण भूमिका निभाई. उन्होंने संप्रग-2 (झू-2) सरकार में केंद्रीय रेल मंत्री और जहाजरानी



राज्य मंत्री के रूप में काम किया. 2006 में राज्यसभा के लिए चुने गए और 2009 से 2012 तक पार्टी के नेता रहे. 2017 में मरठबंधों के

कारण भाजपा में शामिल हुए, जहां उन्हें राष्ट्रीय उपाध्यक्ष बनाया गया, लेकिन 2021 में वे टीएमसी में लौट आए. हाल के वर्षों में उनकी सेहत बिगड़ गई थी. मार्च 2023 में हाइड्रोसेफलस के लिए ब्रेन सर्जरी हुई. जुलाई 2024 में सिर में चोट और ब्लड क्लॉट हटाने के लिए दूसरी सर्जरी हुई. इसके अलावा, वे डिमेंशिया, पार्किंसंस, क्रॉनिक डायबिटीज और हाई ब्लड शुगर जैसी समस्याओं से जूझ रहे थे.

प्रधानमंत्री नरेंद्र मोदी ने ट्वीट कर कहा कि उनके राजनीतिक अनुभव और समाज की सेवा के प्रयास याद किए जाएंगे. पश्चिम बंगाल और राष्ट्रीय राजनीति के कई वरिष्ठ नेताओं ने भी मुकुल रॉय को श्रद्धांजलि दी और उनके प्रशासनिक अनुभव, रणनीतिक कौशल और सार्वजनिक जीवन में योगदान को याद किया.

तीन दिवसीय पूसा कृषि विज्ञान मेला 25 से

‘विकसित कृषि-आत्मनिर्भर भारत’ के लिए केंद्रीय मंत्री चौहान करेंगे उद्घाटन

नई दिल्ली, 23 फरवरी. आईसीएआर-भारतीय कृषि अनुसंधान संस्थान (आईएआरआई) पूसा परिसर में 25 से 27 फरवरी तक वार्षिक पूसा कृषि विज्ञान मेला 2026 आयोजित करेगा.

मेला का उद्घाटन 25 फरवरी को केंद्रीय कृषि एवं किसान कल्याण और ग्रामीण विकास मंत्री शिवराज सिंह चौहान द्वारा प्रातः 10:30 बजे किया जाएगा. इस अवसर पर डेयर



के सचिव और आईसीएआर के महानिदेशक डॉ. एम.एल. जाट विशिष्ट अतिथि होंगे.

इस वर्ष की थीम 'विकसित कृषि - आत्मनिर्भर भारत' है, जो किसानों की आय सुदृढ़ करने, राष्ट्रीय खाद्य सुरक्षा को मजबूत बनाने और जलवायु-अनुकूल सतत कृषि को बढ़ावा देने पर केंद्रित है. मेले में उन्नत फसल किस्में, जलवायु-स्मार्ट तकनीक, सटीक खेती उपकरण, जल-संरक्षण समाधान, प्राकृतिक एवं जैविक खेती मॉडल और डिजिटल कृषि नवाचार प्रदर्शित किए जाएंगे. देशभर से एक लाख से अधिक किसान, वैज्ञानिक और विशेषज्ञ सीधे संवाद कर क्षेत्र-विशिष्ट कृषि समस्याओं के समाधान जान सकेंगे. मेला किसान नवाचार, महिला एवं युवा सशक्तिकरण और एग्री-उद्यमिता को भी राष्ट्रीय मंच प्रदान करेगा. सात प्रगतिशील किसानों को आईआरआई फेलो फार्मर पुरस्कार और 36 नवोन्मेषी किसान पुरस्कार दिए जाएंगे.



पाक ने टीटीपी ठिकानों पर किया एयरस्ट्राइक

इस्लामाबाद. पाकिस्तान के उप गृह मंत्री तालाब चौधरी ने सोमवार को बताया कि अफगानिस्तान के सीमावर्ती क्षेत्रों में तहरीक-ए-तालिबान पाकिस्तान के ठिकानों पर कार्रवाई की गई, जिसमें कम से कम 70 लड़के मारे गए. बाद में पाकिस्तानी मीडिया डॉन ने दावा किया कि मृतक संख्या बढ़कर 80 हो गई, लेकिन सरकार ने इसके समर्थन में कोई सबूत सार्वजनिक नहीं किया. पाकिस्तान सेना ने रविवार तड़के एयरस्ट्राइक की और बताया कि इस हमले में टीटीपी और इस्लामिक स्टेट से जुड़े सात कैपों को निशाना बनाया गया. पाकिस्तानी सरकार ने इसे हालिया आत्मघाती हमलों के जवाब में किया गया 'जवाबी हमला' बताया और कहा कि उनके पास स्पष्ट सबूत हैं कि हमले अफगानिस्तान के नेटवर्क से चलाए जा रहे थे. वहीं, अफगान सरकार ने इस कार्रवाई को 'नागरिकों पर हमला' करार दिया. मीडिया रिपोर्ट्स के अनुसार, नांगरहार के एक घर को लक्षित किया गया, जिससे एक ही परिवार के 23 लोग मलबे में दब गए.

अंजदीप 27 को होगा नौसेना में शामिल

नयी दिल्ली . भारतीय नौसेना की पनडुब्बी रोधी युद्ध क्षमताओं को बढ़ाने के लिए पनडुब्बी रोधी युद्धपोत 'अंजदीप' को 27 फरवरी को नौसेना के बेड़े में शामिल किया जायेगा. रक्षा मंत्रालय ने सोमवार को बताया कि अंजदीप आठ पनडुब्बी रोधी युद्धपोतों के निर्माण की परियोजना का तीसरा युद्धपोत है और इसे 27 फरवरी को चेन्नई बंदरगाह पर पूर्वी नौसेना कमान में औपचारिक रूप से शामिल किया जाएगा. इस समारोह की अध्यक्षता नौसेना प्रमुख एडमिरल दिनेश के त्रिपाठी करेंगे. यह परियोजना 'आत्मनिर्भर भारत' की दिशा में देश की तेज प्रगति और स्वदेशी युद्धपोत डिजाइन तथा निर्माण की सफलता का उत्कृष्ट उदाहरण है. कोलकाता स्थित गार्डन रीच शिपबिल्डर्स एंड इंजीनियर्स (जीआरएसई) द्वारा निर्मित, अंजदीप एक अत्याधुनिक पोत है जिसे विशेष रूप से तटीय युद्ध की चुनौतियों का सामना करने के लिए डिजाइन किया गया है.

वॉट्सएप ने कहा- निर्देशों का पालन करेंगे

नई दिल्ली, 23 फरवरी .मेटा और वॉट्सएप ने सोमवार को सुप्रीम कोर्ट को बताया कि वे कॉम्पिटिशन कमीशन ऑफ इंडियाकी प्राइवैसी और गाइडलाइंस को एडवरटाइजिंग से जुड़े डेटा शेयर करने के मामले में एनसीएलएटी के निर्देशों का पालन करेंगे.

चीफ जस्टिस सूर्यकांत और जस्टिस जॉयमाल्या बागची और विपुल एम पंचोली की बेंच पिछले साल दिसंबर में नेशनल कंपनी लॉ अपीलेट ट्रिब्यूनल के निर्देशों के खिलाफ इन टेक कंपनियों को अपील पर सुनवाई कर रही थी. सीजेआई की सख्ती के बाद

वॉट्सएप और मेटा ने सीसीआई के आदेशों को स्वीकार कर लिया. वरिष्ठ वकील कपिल सिब्बल ने भरोसा दिया कि 16 मार्च 2026 तक प्राइवैसी पॉलिसी के सभी नियम लागू कर दिए जाएंगे.

► मेटा और वॉट्सएप सुप्रीम कोर्ट में बोले

कंपनी ने इस संबंध में एनसीएलएटी के आदेश से निष्काट दायर अपनी अंतरिम अर्जी वापस ले ली. कोर्ट ने अर्जी खारिज कर दी है. अब यूजर को डिजाइन कंपनियों को डेटा शेयर करने का ऑप्शन देना होगा.



नीता भूषण पोल्लेड में भारत की नई राजदूत

नयी दिल्ली 23 फरवरी. भारतीय विदेश सेवा की वरिष्ठ अधिकारी नीता भूषण को पोल्लेड में भारत का नया राजदूत नियुक्त किया गया है. विदेश मंत्रालय ने सोमवार को बताया कि भारतीय विदेश सेवा का 1994 बैच की अधिकारी नीता भूषण को पोल्लेड में भारत का अगला राजदूत नियुक्त किया गया है. भूषण अब न्यूजीलैंड में भारत की उच्चायुक्त हैं. मंत्रालय ने कहा है कि भूषण जल्द ही अपना कार्यभार संभालेंगी.

सिंगापुर दौरा

पहले दिन सिंगापुर में दिखा उत्तर प्रदेश के मुख्यमंत्री का जलवा

सीएम योगी को बड़ी निवेश सफलता, 6,650 करोड़ के एमओयू

सिंगापुर, 23 फरवरी. उत्तर प्रदेश के मुख्यमंत्री योगी आदित्यनाथ के सिंगापुर दौरे की शुरुआत ही प्रदेश के लिए बड़ी निवेश उपलब्धि के साथ हुई. पहले ही दिन यूनिवर्सल सक्सेस ग्रुप के साथ कुल 6,650 करोड़ रुपए के तीन महत्वपूर्ण समझौता ज्ञापनों (एमओयू) पर हस्ताक्षर किए गए.

ये परियोजनाएं ग्रुप हाउसिंग, लॉजिस्टिक्स पार्क और हाइपरस्केल डेटा सेंटर के विकास से जुड़ी हैं और अनुमानित तौर पर 20,000 से अधिक रोजगार सृजित होंगे.

मुख्यमंत्री ने निवेशकों के साथ बैठक में उत्तर प्रदेश की नीतिगत स्थिरता, बेहतर कनेक्टिविटी, मजबूत औद्योगिक ढांचा और तेजी से विकसित हो रहे इंफ्रास्ट्रक्चर की जानकारी दी. उन्होंने निवेशकों को हर स्तर पर सहयोग और त्वरित स्वीकृति का आश्वासन दिया तथा डेटा सेंटर परियोजना के लिए समूह को लखनऊ आने का आमंत्रण भी दिया. पहले एमओयू के तहत यमुना एक्सप्रेसवे औद्योगिक विकास प्राधिकरण क्षेत्र में जेवर अंतरराष्ट्रीय हवाई अड्डा के पास 100 एकड़ भूमि पर अंतरराष्ट्रीय



श्रीम आधारित टाउनशिप विकसित की जाएगी. इसमें 3,500 करोड़ रुपए का निवेश प्रस्तावित है और 2027 तक

परियोजना शुरू होने पर करीब 12,000 रोजगार के अवसर सृजित होंगे. दूसरी परियोजना कानपुर-लखनऊ हाईवे पर 50

एकड़ भूमि में लॉजिस्टिक्स पार्क का विकास है. इसमें 650 करोड़ रुपए का निवेश प्रस्तावित है, जिससे लगभग 7,500 रोजगार सृजित होंगे. यह परियोजना 2027 तक शुरू होने की संभावना है और प्रदेश की औद्योगिक गतिविधियों व निर्यात क्षमता को गति देगी. तीसरे एमओयू के तहत नोएडा और ग्रेटर नोएडा क्षेत्र में 10 एकड़ भूमि पर 40 मेगावाट आईटी पावर क्षमता वाला हाइपरस्केल डेटा सेंटर पार्क स्थापित किया जाएगा. इस परियोजना में 2,500 करोड़ रुपए का निवेश प्रस्तावित है.